

ပြည်ထောင်စုသမ္မတမြန်မာနိုင်ငံတော်
မြန်မာနိုင်ငံစာရင်းကောင်စီ

အမိန့်ကြော်ငြာစာ အမှတ်- ၆ / ၂၀၁၅
၁၃၇၇ ခုနှစ်၊ နယုန်လပြည့်ကျော် ၁၈ ရက်
(၂၀၁၅ ခုနှစ်၊ ဇွန်လ ၁၁ ရက်)

နိုင်ငံခြားအဖွဲ့အစည်းများ၊ နိုင်ငံခြားသားများနှင့် စာရင်းလုပ်ငန်းပူးပေါင်းဆောင်ရွက်ခြင်း

၁။ ပြည်ထောင်စုလွှတ်တော်သည် မြန်မာနိုင်ငံစာရင်းကောင်စီဥပဒေ (၁၉၉၄ ခုနှစ်၊ နိုင်ငံတော် ငြိမ်ဝပ်ပိပြားမှုတည်ဆောက်ရေးအဖွဲ့ဥပဒေအမှတ် ၁/၉၄) ကို အစားထိုးမည့် မြန်မာနိုင်ငံစာရင်းကောင်စီ ဥပဒေအသစ်အား ၂၀၁၅ခုနှစ် ဇွန်လ ၅ ရက်နေ့စွဲပါ ၂၀၁၅ ခုနှစ် ပြည်ထောင်စုလွှတ်တော်ဥပဒေ အမှတ် ၃၁ ဖြင့် ပြဋ္ဌာန်းလိုက်ပါသည်။

၂။ မြန်မာနိုင်ငံစာရင်းကောင်စီသည် ယင်းမြန်မာနိုင်ငံစာရင်းကောင်စီ ဥပဒေအသစ်အတွက် နည်းဥပဒေများ ပြုစုနေဆဲဖြစ်ပါသည်။

၃။ ၁၉၉၄ ခုနှစ် မြန်မာနိုင်ငံစာရင်းကောင်စီဥပဒေအရ မြန်မာနိုင်ငံသား လက်မှတ်ရပြည်သူ့ စာရင်းကိုင်များကိုသာ ကိုယ်ပိုင်စာရင်းကိုင်လုပ်ငန်းလုပ်ကိုင်သူအဖြစ် မှတ်ပုံတင်ခွင့်ပြုထားပါသည်။ နိုင်ငံခြားကုမ္ပဏီ သို့မဟုတ် နိုင်ငံခြားသားများကို စာရင်းပညာနှင့်စပ်ဆိုင်သောလုပ်ငန်းများကို လုပ်ကိုင် ခွင့်ပြုခြင်းမရှိသေးပါ။

၄။ ၁၉၉၄ ခုနှစ် မြန်မာနိုင်ငံစာရင်းကောင်စီဥပဒေအရ မြန်မာနိုင်ငံစာရင်းကောင်စီတွင် ကိုယ်ပိုင် စာရင်းကိုင်လုပ်ငန်းလုပ်ကိုင်သူအဖြစ် မှတ်ပုံတင်ထားသူအချို့သည် နိုင်ငံခြားအဖွဲ့အစည်းများ၊ နိုင်ငံခြား သားများနှင့် ပုံစံအမျိုးမျိုးဖြင့် ပူးပေါင်း၍ စာရင်းလုပ်ငန်းများကို ဆောင်ရွက်နေကြောင်း သိရပါသည်။ သာဓကအချို့ကို အောက်တွင် ဖော်ပြအပ်ပါသည် -

- (က) ကိုယ်ပိုင် စာရင်းကိုင်လုပ်ငန်းလုပ်ကိုင်ခွင့်လက်မှတ်ကိုင်ဆောင်ထားသော မြန်မာနိုင်ငံ သားလက်မှတ်ရပြည်သူ့စာရင်းကိုင်အချို့သည် နိုင်ငံခြားဥပဒေရေးရာ အကြံပေးအတိုင် ပင်ခံအဖွဲ့များ၊ နိုင်ငံခြားဘဏ္ဍာရေးအကြံပေးအတိုင်ပင်ခံအဖွဲ့များ၊ နိုင်ငံခြားစာရင်းကိုင်/ စာရင်းစစ်အဖွဲ့များ၏ အကျိုးစီးပွားအတွက် လစာရယူ၍သော်လည်းကောင်း သို့မဟုတ် အဘိုးစားနား အခကြေးငွေရယူ၍ သော်လည်းကောင်း မြန်မာနိုင်ငံတွင် တည်ထောင် ထားသော ကုမ္ပဏီများ၊ ရုံးခွဲများ၏ ဘဏ္ဍာရေးရှင်းတမ်းများတွင် စာရင်းစစ်အနေဖြင့် လက်မှတ်ရေးထိုးပေးခြင်း၊
- (ခ) မြန်မာနိုင်ငံတွင် သက်ဆိုင်ရာဝန်ကြီး ဌာနနှင့် MOU လက်မှတ်ရေးထိုး၍ လုပ်ငန်းများ လာရောက်ဆောင်ရွက်နေသော NGO/ INGO အဖွဲ့အစည်းများ၏ ဘဏ္ဍာရေးရှင်းတမ်း များတွင် အများနှင့်ဆိုင်သောစာရင်းလုပ်ငန်းလုပ်ပိုင်ခွင့်မရှိသည့် နိုင်ငံတကာစာရင်း လုပ်ငန်းအဖွဲ့အစည်းအချို့က စာရင်းစစ်အဖြစ် လက်မှတ်ရေးထိုးခြင်း၊
- (ဂ) ပြည်ပနိုင်ငံများရှိ မိခင်ကုမ္ပဏီများ၏ Consolidated Financial Statement များအား နိုင်ငံခြား စာရင်းစစ်အဖွဲ့များမှ စာရင်းစစ်ဆေး လက်မှတ်ရေးထိုးခွင့်ရှိသော်လည်း

မြန်မာနိုင်ငံတွင် မှတ်ပုံတင်ထားသော လက်အောက်ခံကုမ္ပဏီများ၊ ရုံးခွဲများ၏ ဘဏ္ဍာရေးရှင်းတမ်းများကို မြန်မာနိုင်ငံတွင် ကိုယ်ပိုင်စာရင်းကိုင်လုပ်ငန်းလုပ်ကိုင်ခွင့် (စာရင်းကိုင် လုပ်ငန်းလုပ်ကိုင်ခွင့်) မရှိပဲ စာရင်းစစ်ဆေးခြင်း၊ စာရင်းစစ်အဖြစ် လက်မှတ်ရေးထိုးခြင်း၊

(ဃ) မြန်မာနိုင်ငံတွင် နိုင်ငံခြားသား သို့မဟုတ် နိုင်ငံခြားကုမ္ပဏီ သို့မဟုတ် နိုင်ငံခြားကုမ္ပဏီ ရုံးခွဲ သို့မဟုတ် နိုင်ငံခြားအကျိုးစီးပွားပါရှိသည့် ကုမ္ပဏီ/ လုပ်ငန်းများအနေဖြင့် လုပ်ကိုင်ခွင့်/ လုပ်ပိုင်ခွင့် မရှိသည့် စာရင်းပညာနှင့် စပ်ဆိုင်သော လုပ်ငန်းတစ်ရပ်ရပ်ကို မြန်မာကုမ္ပဏီ သို့မဟုတ် မြန်မာနိုင်ငံသားအမည်ခံ၍ နိုင်ငံခြားအဖွဲ့အစည်း/ ပုဂ္ဂိုလ်အတွက် လုပ်ကိုင်ဆောင်ရွက်ခြင်း သို့မဟုတ် အမည်ခံခြင်း၊


(င) နိုင်ငံသားပိုင်လုပ်ငန်းအနေဖြင့် နိုင်ငံခြားစာရင်းကိုင်/ စာရင်းစစ်/ ဘဏ္ဍာရေးနှင့်ဥပဒေ အကျိုးဆောင်လုပ်ငန်းအမည် သို့မဟုတ် အမှတ်တံဆိပ် (Logo, Trade Mark) အပြည့်အဝ/ တချို့တဝက်ဖြင့် မှတ်ပုံတင်ပြီး ကိုယ်ပိုင်စာရင်းကိုင်လုပ်ငန်းလုပ်ကိုင်ခွင့် လက်မှတ်ကိုင်ဆောင်ထားသော မြန်မာနိုင်ငံသား လက်မှတ်ရပြည်သူ့စာရင်းကိုင်များကို အသုံးချ၍ လုပ်ကိုင်ခွင့်/ လုပ်ပိုင်ခွင့်မရှိသည့် စာရင်းစစ်လုပ်ငန်းများကို ဆောင်ရွက်ခြင်း၊

၅။ မြန်မာနိုင်ငံစာရင်းကောင်စီ၏ ၁၄-၈-၁၉၉၆ ရက်စွဲပါ ညွှန်ကြားချက် ၁/၉၆ (ပူးတွဲ) ၏ အပိုဒ် ၇(ဂ) တွင်လည်း အောက်ပါအတိုင်း ညွှန်ကြားထားပါသည်-

“ပြည်ထောင်စုမြန်မာနိုင်ငံတွင် နိုင်ငံခြားသား သို့မဟုတ် နိုင်ငံခြားကုမ္ပဏီ သို့မဟုတ် နိုင်ငံခြား ကုမ္ပဏီရုံးခွဲ သို့မဟုတ် နိုင်ငံခြားအကျိုးစီးပွားပါရှိသည့်ကုမ္ပဏီ/ လုပ်ငန်းအနေဖြင့် လုပ်ကိုင်ခွင့်/ လုပ်ပိုင်ခွင့်မရှိသည့် စာရင်းပညာနှင့်စပ်ဆိုင်သော လုပ်ငန်းတစ်ရပ်ရပ်ကို မိမိအမည်ခံ၍ နိုင်ငံခြားအဖွဲ့အစည်း/ ပုဂ္ဂိုလ်အတွက် လုပ်ကိုင်ဆောင်ရွက်ခြင်းမပြုရ သို့မဟုတ် အမည်ခံခြင်း မပြုရ။”

၆။ သို့ပါ၍ ၂၀၁၅ ခုနှစ် မြန်မာနိုင်ငံစာရင်းကောင်စီဥပဒေအသစ်နှင့် စပ်လျဉ်းသည့် နည်းဥပဒေများ မထုတ်ပြန်သေးခင်စပ်ကြား မြန်မာနိုင်ငံစာရင်းကောင်စီဥပဒေအသစ်နှင့်မညီညွတ်သည့် လုပ်ဆောင်မှုများ၊ အထက်အပိုဒ် ၄ ပါ သာဓကများအပါအဝင်၊ အထက်အပိုဒ် ၅ ပါ ညွှန်ကြားချက်များနှင့် ကိုက်ညီမှု မရှိသော လုပ်ဆောင်မှုများကို ရပ်ဆိုင်းထားကြရန် ညွှန်ကြားလိုက်သည်။

ပူးတွဲ။ ၁/ ၉၆ ညွှန်ကြားချက် ရွက်ရေ(၄) ရွက်


ခင်စန်းဦး
အတွင်းရေးမှူး

စာအမှတ်၊ မစက/ ၆၀၀/ (၄၅၆ / ၂၀၁၅)

ရက် စွဲ၊ ၂၀၁၅ ခုနှစ်၊ ဇွန်လ (၁၁) ရက်

ဖြန့်ဝေခြင်း

ပြည်ထောင်စုဝန်ကြီးရုံး၊ အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာန
ညွှန်ကြားရေးမှူးချုပ်၊ ရင်းနှီးမြုပ်နှံမှုနှင့် ကုမ္ပဏီများညွှန်ကြားမှုဦးစီးဌာန
ကိုယ်ပိုင်စာရင်းကိုင်လုပ်ငန်းလုပ်ကိုင်သူများအားလုံး

မိတ္တူ

မြန်မာနိုင်ငံစာရင်းကောင်စီဝင်များအားလုံး

မြန်မာနိုင်ငံလက်မှတ်ရပြည်သူ့စာရင်းကိုင်များအသင်းအလုပ်အမှုဆောင်ကော်မတီဝင်များအားလုံး

စံများစည်းမျဉ်းစည်းကမ်းများလိုက်နာကျင့်သုံးမှုသုံးသပ်ရေးကော်မတီဝင်များအားလုံး

အမိန့်ကြော်ငြာစာဖိုင်

ရုံးလက်ခံ

မျှောစာတွဲ

ပြည်ထောင်စုမြန်မာနိုင်ငံတော်

မြန်မာနိုင်ငံစာရင်းကောင်စီ

၁ / ၁၉ ၊ သခင်မြပန်းခြံလမ်း ၊ အလုပ်မြို့နယ် ၊ ရန်ကုန်မြို့

ညွှန်ကြားချက် ၁ / ၉၆
(၁၉၉၆ ခုနှစ် ၊ ဩဂုတ်လ ၁၄ ရက်)

နိဒါန်း

မြန်မာနိုင်ငံစာရင်းကောင်စီဥပဒေပုဒ်မ ၃ တွင် ဥပဒေ၏ ရည်ရွယ်ချက်များကို ဖော်ပြထားရာ ပုဒ်မ ၃ (က) တွင် “ နိုင်ငံတော်၏ စီးပွားရေး ဖွံ့ဖြိုးတိုးတက်မှုအတွက် အထောက်အကူပြုမည့် အရည်အချင်း ပြည့်မီသော စာရင်း ပညာရှင်များ တိုးပွားလာစေရန် ” ဟူ၍လည်းကောင်း ၊ ပုဒ်မ ၃ (ဃ) တွင် “ စာရင်းကိုင်အလုပ်သင် ၊ လက်မှတ်ရပြည့်သူ စာရင်းကိုင်နှင့် ကိုယ်ပိုင်စာရင်းကိုင်လုပ်ငန်းလုပ်ကိုင်သူတို့အား ကျင့်ဝတ်သိက္ခာကိုစောင့်ထိန်းစေရန် ” ဟူ၍လည်းကောင်း အသီးသီးပါရှိပါသည် ။ အဆိုပါ ရည်ရွယ်ချက်များ ပြည့်မြောက်စေရေး နှင့် ဥပဒေ အခန်း (၇) ပါ “ ကိုယ်ပိုင်စာရင်းကိုင်လုပ်ငန်း လုပ်ကိုင်နိုင်ရန်မှတ်ပုံတင်ခြင်း ” လုပ်ငန်းများ ပိုမို တွင်ကျယ်စေရေးအတွက် ဤညွှန်ကြားချက်ကို ထုတ်ပြန်ပါသည် ။

စာရင်းကိုင်အလုပ်သင်များ လက်ခံသင်ကြားပေးရန်ကိစ္စ

၁ ။ မြန်မာနိုင်ငံစာရင်းကောင်စီဥပဒေပုဒ်မ ၁၆ နှင့် ၁၇ တို့အရ ကိုယ်ပိုင်စာရင်းကိုင်လုပ်ငန်း လုပ်ကိုင်သူအဖြစ် မှတ်ပုံတင်ထားပြီး ၊ ယင်းလုပ်ငန်းကို ၃ နှစ် တစ်ဆက်တည်းလုပ်ကိုင်ခဲ့၍ ၊ လိမ္မော်ကုမ္ပဏီ ၅ ခု ထက် မနည်း နှစ်စဉ် တာဝန်ယူစစ်ဆေးခဲ့သည့် ကိုယ်ပိုင်စာရင်းကိုင်လုပ်ငန်း လုပ်ကိုင်သူကို အလုပ်သင်ကြားပေးနိုင်သည့် စာရင်းကိုင်အဖြစ် ကောင်စီက သတ်မှတ်ပါမည် ။ အလုပ်သင်ကြားပေးနိုင်သည့် စာရင်းကိုင် တစ်ဦးသည် ၁၉၉၇ ခုနှစ် မှစတင်၍ စာရင်းကိုင်အလုပ်သင်(အနည်းဆုံး) နှစ်ဦးကို နှစ်စဉ်လက်ခံသင်ကြားပေးရပါမည် ။ အလုပ်သင်ကြားပေးနိုင်သည့် စာရင်းကိုင်ထံတွင် အခကြေးငွေယူ၍ လက်ထောက်အဖြစ် ဆောင်ရွက်ပြီး ၊ ကိုယ်ပိုင်စာရင်းကိုင်လုပ်ငန်း လုပ်ကိုင်သူအဖြစ် မှတ်ပုံတင်ထားသူ တစ်ဦးသည် လုပ်ငန်းလုပ်ကိုင်သည့်လုပ်သက် ၃ နှစ် မပြည့်စေကာမူစာရင်းကိုင် အလုပ်သင်(အနည်းဆုံး) နှစ်ဦးကို နှစ်စဉ် လက်ခံသင်ကြားပေးရပါမည် ။ ထို စာရင်းကိုင်အလုပ်သင်များအား ကောင်စီက သတ်မှတ်သည့် လစဉ်ထောက်ပံ့ကြေးကို ပေးရပါမည် ။

၂ ။ လာမည့်နှစ်တွင် အလုပ်သင်ကြားပေးနိုင်သည့်စာရင်းကိုင်အဖြစ် ကောင်စီကသတ်မှတ်မည့် ကိုယ်ပိုင်စာရင်းကိုင်လုပ်ငန်းလုပ်ကိုင်သူများအမည်စာရင်းကို နှစ်စဉ် ကြိုတင်၍ ထုတ်ပြန်ကြေငြာပါမည် ။ ထို အမည်စာရင်း ပါပုဂ္ဂိုလ်များသည် မြန်မာနိုင်ငံစာရင်းကောင်စီရုံး နှင့် ဆက်သွယ်၍ လာမည့် နှစ် နှစ် မိမိ လက်ခံသင်ကြားပေးမည့် စာရင်းကိုင်အလုပ်သင် ဦးရေကို အတိအကျ ဖော်ပြပြီး စာရင်းပေးရပါမည် ။

၃ ။ အလုပ်သင်ကြားပေးနိုင်သည့်စာရင်းကိုင်အဖြစ် ကောင်စီကသတ်မှတ်ထားသည့် ကိုယ်ပိုင်စာရင်းကိုင် လုပ်ငန်းလုပ်ကိုင်သူသည် စာရင်းကိုင်အလုပ်သင်များ လက်ခံသင်ကြားခြင်းမပြုပါက ထိုနှစ်အတွက် ကိုယ်ပိုင်စာရင်းကိုင်လုပ်ငန်း လုပ်ကိုင်ခွင့်လက်မှတ်ကို ထုတ်ပေးမည်မဟုတ်ပါ ။ ထုတ်ပေးပြီးဖြစ်လျှင် ယင်းလက်မှတ်ကို ပြန်လည်ရုပ်သိမ်းပါမည် ။

၄ ။ ယခုနှစ်အထိ တစ်နှစ်လျှင် လက်မှတ်ရပြည့်သူစာရင်းကိုင်သင်တန်းသား ၁၀၀ ၊ နေ့ကိုသာ လေ့ကျင့်သင်ကြားပေးနိုင်ပါသည် ။ ပုဂ္ဂလိက စီးပွားရေးကဏ္ဍဖွံ့ဖြိုးလာသည်နှင့်အမျှ လက်မှတ်ရပြည့်သူစာရင်းကိုင်သင်တန်းသားဦးရေကို ယခုထက် ပိုမို၍ လေ့ကျင့်သင်ကြားပေးနိုင်ရန် လိုအပ်လာပါသည် ။ ထို့ပြင် လုပ်ငန်း ကျွမ်းကျင် တတ်မြောက်ရန်သင်တန်းသားအားလုံးသည် လက်တွေ့လုပ်ငန်းဆောင်ရွက်ရန်လည်းလိုအပ်ပါသည် ။ ကိုယ်ပိုင်စာရင်းကိုင်

လုပ်ငန်းလုပ်ကိုင်သူများအနေဖြင့် စာရင်းကိုင်အလုပ် သင်များအား မိမိ၏ လုပ်ငန်းများတွင် လက်တွေ့သင်ကြား/တာဝန်ပေး ဆောင်ရွက်စေခြင်းအားဖြင့် နှစ်ဦးနှစ်ဘက်အကျိုးရှိသည့် အစီအစဉ်လည်းဖြစ်ပါသည်။ သို့ဖြစ်၍ သင်တန်းသားဦးရေ ပိုမိုလက်ခံနိုင်ရေး နှင့် လက်တွေ့ အလုပ် သင်ကြားမှု ပိုမို ထိရောက်စေရေးအတွက် ၁၉၉၇ ခုနှစ်မှ စတင်ပြီး အပိုဒ် ၁၂၂၃ တွင်ဖော်ပြသည့်အတိုင်းစီစဉ်ဆောင် ရွက်သွားပါမည်။

ကိုယ်ပိုင်စာရင်းကိုင်လုပ်ငန်းလုပ်ကိုင်သူများ စောင့်ထိန်းရမည့် ကျင့်ဝတ်သိက္ခာ နှင့် စည်းကမ်းများ

၅။ ကိုယ်ပိုင်စာရင်းကိုင်လုပ်ငန်းလုပ်ကိုင်သူများ၏တာဝန်များကို မြန်မာနိုင်ငံစာရင်းကောင်စီဥပဒေ ပုဒ်မ ၁၈ တွင် အောက်ဖီအတိုင်းပြဌာန်းထားပါသည် -

- (က) မိမိတာဝန်ယူဆောင်ရွက်သည့်စာရင်းပညာဆိုင်ရာ လုပ်ငန်းများနှင့်စပ်လျဉ်း၍ အမှန်ကန်ဆုံး ဖြစ်နိုင်ရေးအတွက် ဆောင်ရွက်ခြင်း၊
- (ခ) ဤဥပဒေအရထုတ်ပြန်သော နည်းဥပဒေများ၊ လုပ်ထုံးလုပ်နည်းများ၊ အမိန့်များ၊ ညွှန်ကြားချက်များကိုလိုက်နာဆောင်ရွက်ခြင်း၊
- (ဂ) မိမိအားကောင်စီကပေးအပ်သည့်စာရင်းပညာဆိုင်ရာတာဝန်များကို ကျေပွန်စွာဆောင်ရွက်ခြင်း။

၆။ ထို့အပြင် ထိန်းသိန်းရမည့် ကျင့်ဝတ်သိက္ခာများနှင့်စပ်လျဉ်း၍ ပုဒ်မ ၁၉ တွင် အောက်ဖီအတိုင်းပြဌာန်းထားပါသည် -

- (က) (မိမိ၏လုပ်ငန်းအကြောင်းအရာများကို) တိုက်ရိုက်ဖြစ်စေ၊ သွယ်ဝိုက်၍ဖြစ်စေကြော်ငြာခြင်း၊ တစ်နည်းနည်းနှင့် စာရင်းပညာဆိုင်ရာအလုပ်ကို တောင်းယူခြင်း၊ မိမိအား ငှားရမ်းစေရန် ဆောင်ရွက်ခြင်း၊
- (ခ) အမြတ်ရှာခိုင်းနှုန်းပေါ်တွင် အခြေတည်၍ လုပ်ငန်းငွေတောင်းယူခြင်း၊
- (ဂ) ကောင်စီကလိုအပ်၍ တောင်းဆိုသည့် စာရင်းများနှင့်စပ်လျဉ်းသည့်အချက်အလက်များကို ပေးရန်ပျက်ကွက်ခြင်း၊
- (ဃ) မိမိတစ်ဦးတည်းသာ သိရှိစေသောအကြောင်းအချက်များကို အလုပ်ရှင်၏ခွင့်ပြုချက်မရဘဲ သို့မဟုတ် တည်ဆဲဥပဒေတစ်ရပ်ရပ်အရ မဟုတ်ဘဲ ထုတ်ဖော်ပြောဆိုခြင်း၊
- (င) မိမိအားပေးအပ်သည့် စာရင်းပညာဆိုင်ရာအလုပ်ဝတ္တရားများကို ဆောင်ရွက်ရာတွင် ထိုက်သင့်သောသတိထားရှိဘဲ ဆောင်ရွက်ခြင်း၊
- (စ) လက်မှတ်ရပြည့်သူ့စာရင်းကိုင်မဟုတ်သူများနှင့် စာရင်းစစ်ဆေးခြင်းလုပ်ငန်းများတွင် အစုစပ်ပါဝင်ဆောင်ရွက်ခြင်း၊
- (ဆ) ယခင်စာရင်းစစ်အဖြစ် ဆောင်ရွက်ခဲ့သူနှင့် ဆက်သွယ်ဆောင်ရွက်ခြင်းမပြုဘဲ ထိုစာရင်းစစ်ရာထူးကို လက်ခံခြင်း၊
- (ဇ) စာရင်းစစ်များခန့်ထားခြင်းကိစ္စနှင့်စပ်လျဉ်း၍ မြန်မာနိုင်ငံကုမ္ပဏီများအက်ဥပဒေပါ ပြဌာန်းချက်များကို မလိုက်နာခြင်း၊
- (ဈ) ကုမ္ပဏီညွှန်းတမ်းတွင် သော်လည်းကောင်း၊ အခြား တစ်နည်းနည်းဖြင့် သော်လည်းကောင်း ပုံနှိပ်ထုတ်ဝေရန်အနာဂတ်အမြတ်ငွေကို ခန့်မှန်းတွက်ချက်အတည်ပြုပေးခြင်း သို့မဟုတ် တစ်နှစ်စီအတွက် အရှုံးအမြတ်များကို သီးခြားဖော်ပြခြင်းမပြုဘဲ တစ်နှစ်ထက်ပိုသော နှစ်များအတွက် ပျမ်းမျှအမြတ်ငွေရှင်းတမ်းများကို ပုံနှိပ်ထုတ်ဝေရန် အတည်ပြုပေးခြင်း၊
- (ည) လုပ်ငန်းရှင်ကယုံမှတ်အပ်နှံထားသည့် ငွေကြေးများကို ကိုင်တွယ် ခန့်ခွဲရပါက ယင်းငွေကြေးများကို စံနှစ်တကျ သုံးစွဲ ခန့်ခွဲကြောင်းသိသာပေါ်လွင်စေရေးအတွက် လိုအပ်သော စာရင်းမှတ်တမ်းများ၊ သီးခြားဘက်စာရင်းများ ဖွင့်လှစ်ထိန်းသိန်းရန် ပျက်ကွက်ခြင်း။

၇။ ကိုယ်ပိုင်စာရင်းကိုင်လုပ်ငန်း လုပ်ကိုင်သူများသည် အထက်ဖော်ပြပါ တာဝန် နှင့် ကျင့်ဝတ်သိက္ခာ ဆိုင်ရာ ပြဌာန်းချက်များနှင့်အညီ လုပ်ငန်းဆောင်ရွက် / ရပ်တည်နိုင်ရေးအတွက် အောက်ဖော်ပြပါ စည်းကမ်းများကို လိုက်နာ ထိန်းသိမ်းရန် လိုအပ်ပါသည် -

- (က) မိမိကိုယ်တိုင် မှတ်ပုံတင်ထားသည့် စာရင်းတစ်ရပ်တွင် စာရင်းစစ်အနေဖြင့် လက်မှတ်ရေးထိုးခြင်း သို့မဟုတ် အခြားစာရင်းစစ်တစ်ဦးအား မိမိကိုယ်တိုင်လက်မှတ်ရေးထိုးစေရန် စီမံဆောင်ရွက်ခြင်း မပြုရ။
- (ခ) မမှန်ကန်သည့် စာရင်း ဖော်ပြချက်တစ်ရပ်ကို ပြုစု ရေးဆွဲပေးခြင်း၊ မမှန်ကန်သည့် စာရင်း ဖော်ပြချက်တစ်ရပ်တွင် သို့မဟုတ် ဖော်ပြချက်တစ်ရပ်အတွက် စာရင်းကိုင် / စာရင်းစစ် အနေဖြင့် လက်မှတ်ရေးထိုးခြင်း သို့မဟုတ် အခြား စာရင်းကိုင် / စာရင်းစစ် တစ်ဦးမှ စာရင်း ပြုစုရေးဆွဲပေးခြင်း၊ လက်မှတ်ရေးထိုးပေးခြင်း ဖြစ်စေရန် စီမံဆောင်ရွက်ခြင်း မပြုရ။
- (ဂ) ပြည်ထောင်စုမြန်မာနိုင်ငံတွင် နိုင်ငံခြားသား သို့မဟုတ် နိုင်ငံခြားကုမ္ပဏီ သို့မဟုတ် နိုင်ငံခြားကုမ္ပဏီရုံးခွဲ သို့မဟုတ် နိုင်ငံခြားအကျိုးစီးပွားပါရှိသည့် ကုမ္ပဏီ/လုပ်ငန်းများ အနေဖြင့် လုပ်ကိုင်ခွင့် / လုပ်ပိုင်ခွင့် မရှိသည့် စာရင်းပညာနှင့် စပ်ဆိုင်သော လုပ်ငန်း တစ်ရပ်ရပ်ကို မိမိအမည်ခံ၍ နိုင်ငံခြားအဖွဲ့အစည်း/ပုဂ္ဂိုလ်အတွက် လုပ်ကိုင်ဆောင်ရွက်ခြင်းမပြုရ သို့မဟုတ် အမည်ခံခြင်းမပြုရ။

ကိုယ်ပိုင်စာရင်းကိုင်လုပ်ငန်း လုပ်ကိုင်နိုင်ရန်မှတ်ပုံတင်ခြင်း ကိစ္စ

၈။ ကောင်စီဥပဒေ ပုဒ်မ ၁၃ အရ လက်မှတ်ရပြည်သူ့စာရင်းကိုင်အဖြစ် မှတ်ပုံတင်ပြီးသူ နိုင်ငံသား သည် အောက်ပါ သတ်မှတ်ချက်များနှင့်ပြည့်စုံလျှင် ကိုယ်ပိုင်စာရင်းကိုင်လုပ်ငန်းလုပ်ကိုင်ခွင့်လက်မှတ်ထုတ်ပေးရန် မြန်မာနိုင်ငံစာရင်းကော်မတီ မှတ်ပုံတင်အရာရှိထံ ကောင်စီက သတ်မှတ်သည့် ပုံစံ ဖြင့်လျှောက်ထားရမည် -

- (က) သတ်မှတ်သည့် အခကြေးငွေကို ပေးဆောင်ပြီးခြင်း၊
- (ခ) ကောင်စီဥပဒေပုဒ်မ ၂၁ ပုဒ်မခွဲ(က) နှင့်(ခ) အရ စုံစမ်းစစ်ဆေးနေဆဲကာလ မဟုတ်ခြင်း၊
- (ဂ) ကောင်စီဥပဒေ ပုဒ်မ ၂၁ ပုဒ်မခွဲ(ဂ)(၂)၊ ပုဒ်မခွဲ(ဂ)(၃) နှင့် ပုဒ်မ ၂၂ တို့အရ ပြစ်ဒဏ် ချမှတ်ခံထားရသူ မဟုတ်ခြင်း။

၉။ အစိုးရ ဌာန နှင့် လုပ်ငန်း၊ သမဝါယမအဖွဲ့အစည်း၊ နိုင်ငံတော်မှ ရင်းနှီးငွေ ထည့်ဝင်သည့် ဖက်စပ် လုပ်ငန်းတစ်ခုခုတွင် အချိန်ပြည့် တာဝန်ထမ်းဆောင်နေသော လက်မှတ်ရပြည်သူ့စာရင်းကိုင် အဖြစ် မှတ်ပုံတင်ထား သူအတွက် ကိုယ်ပိုင်စာရင်းကိုင်လုပ်ငန်းလုပ်ကိုင်ခွင့်လက်မှတ်ကို ထုတ်ပေးမည် မဟုတ်ပါ။ ထိုလက်မှတ်ရ ပြည်သူ့ စာရင်းကိုင်တာဝန်ထမ်းဆောင်နေသည့် ဌာန၊ အဖွဲ့အစည်း၏ လိုအပ်ချက်အရ လျှောက်ထားသည့် ကိစ္စဖြစ်ပါက ကိစ္စ ရပ်အလိုက် ကောင်စီ၏ စိစစ်ဆုံးဖြတ်ချက်အရ ကိုယ်ပိုင်စာရင်းကိုင်လုပ်ငန်းလုပ်ကိုင်ခွင့်လက်မှတ်ကို ထုတ်ပေးနိုင် သည်။ ကောင်စီသည် လိုအပ်လျှင် ယင်းလက်မှတ်ကို ပြန်လည် ရုပ်သိမ်းနိုင်သည်။

၁၀။ ကိုယ်ပိုင်စာရင်းကိုင်လုပ်ငန်းလုပ်ကိုင်ခွင့်သက်တမ်းသည် ပြက္ခဒိန်နှစ် တစ်နှစ် ဖြစ်သည်။ ကိုယ်ပိုင် စာရင်းကိုင်လုပ်ငန်းလုပ်ကိုင်ခွင့်လက်မှတ် ရရှိပြီးသူသည် နှစ်စဉ် ပြန်လည်မှတ်ပုံတင်ရမည်။ ထိုသို့ ပြန်လည် မှတ်ပုံ တင်ရန် ပျက်ကွက်ပါက ပျက်ကွက်သည့်နှစ်တွင် အောက်ဖော်ပြပါလုပ်ငန်းများကို လုပ်ကိုင်ဆောင်ရွက်ခွင့်မရှိပါ။ -

- (က) မြန်မာနိုင်ငံကုမ္ပဏီများ အက်ဥပဒေ အရ ဝယ်ထောင်သည့် အများပိုင်ကုမ္ပဏီ၊ အများပိုင် ကုမ္ပဏီ၏ လက်အောက်ခံဖြစ်သည့်လူနည်းစုပိုင်ကုမ္ပဏီ နှင့် ၁၉၅၀ ပြည့်နှစ်၊ အထူးကုမ္ပဏီ များအက်ဥပဒေ အရ ဝယ်ထောင်ဖွဲ့စည်းထားသည့် လုပ်ငန်းအဖွဲ့အစည်းတို့တွင် စာရင်းစစ် အဖြစ် ဆောင်ရွက်ခြင်း။

(ခ) အပိုင်ခွဲ(က) လုပ်ငန်းတစ်ရပ်ရပ်တွင် စုံစမ်းစစ်ဆေးသူ (Inspector) အဖြစ် ဆောင်ရွက်ခြင်း

မှတ်ချက် (၁) အထက်အပိုင်များပါ လုပ်ငန်းမှအပဖြစ်သော စာရင်းကိုင်ခြင်း၊ စာရင်းရေးဆွဲခြင်းနှင့် စာရင်းပညာသင်ကြားပေးခြင်း လုပ်ငန်းများကို ကိုယ်ပိုင်စာရင်းကိုင်လုပ်ငန်းလုပ်ကိုင်ခွင့်မှတ်ပုံတင် မထားသူ နိုင်ငံသား စာရင်းပညာတတ်ကျွမ်းသူများ လုပ်ကိုင်ဆောင်ရွက်ခွင့် ရှိပါသည်။

(၂) နိုင်ငံသားမဟုတ်သူသည် စာရင်းပညာသင်ကြားသည့်ကျောင်း ထူထောင် ဖွင့်လှစ်ခြင်းလုပ်ငန်းအပါအဝင်၊ ကောင်စီဥပဒေ ပုဒ်မ ၂ ပုဒ်မခွဲ(ခ) ပါ စာရင်းပညာရပ်အဓိပ္ပာယ်ဖော်ပြချက်တွင် အကျုံးဝင်သည့်စာရင်းပညာရပ်ဆိုင်ရာ လုပ်ငန်းများကို အသက် ဖွဲ့ဝမ်းကျောင်းလုပ်ငန်းအဖြစ် မြန်မာနိုင်ငံတွင်လုပ်ကိုင်ဆောင်ရွက်ခွင့် မရှိပါ။

(၃) နိုင်ငံသားမဟုတ်သူသည် သက်ဆိုင်ရာ ဝန်ကြီးဌာန၏ ခွင့်ပြုချက်အရ မြန်မာနိုင်ငံတွင်အတိုင်ပင်ခံ ဆောင်ရွက်မှုလုပ်ငန်းများ လုပ်ကိုင်ဆောင်ရွက်ရာ၌ စာရင်းကိုင်ခြင်း၊ စာရင်းပြုစုခြင်း၊ စာရင်းစစ်ဆေးခြင်း၊ စာရင်းပညာသင်ကြားပေးခြင်းတို့နှင့်စပ်လျဉ်းသည့် ဆောင်ရွက်မှုများမပါဝင်စေရဟူသည့် ခွင့်ပြုချက်ဖြင့်သာ ခွင့်ပြုပါသည်။

၁၁။ ကိုယ်ပိုင်စာရင်းကိုင်လုပ်ငန်းလုပ်ကိုင်ခွင့် မှတ်ပုံတင်ထားသူသည် -

- (က) ပြက္ခဒိန်နှစ်အလိုက်ပြန်လည်မှတ်ပုံတင်ရန် ကောင်စီကသတ်မှတ်ထားသည့်လျှောက်လွှာဖြင့် ပြန်လည်မှတ်ပုံတင်မည့်နှစ် မတိုင်မီ၊ နိုဝင်ဘာလ (၃၀) ရက်နေ့ နောက်ဆုံးထား၍ လျှောက်ထားရမည်။
- (ခ) ထိုအတိုင်း အချိန်မီမတင်နိုင်ပါက ဒီဇင်ဘာလ (၁)ရက်နေ့ မှ ဇန်နဝါရီလ(၃၁)ရက်နေ့ အထိ ၂ လ တွင် ကောင်စီကသတ်မှတ်သည့် နောက်ကျကြေးကို ပေးသွင်းပြီးမှသာ ပြန်လည် မှတ်ပုံတင်ခွင့်လျှောက်ထားရမည်။
- (ဂ) နှစ်စဉ် ဇန်နဝါရီလ(၃၁)ရက်အထိ ပြန်လည်မှတ်ပုံတင်ရန် ဖျက်ကွက်သူများသည် လုပ်ကိုင်ခွင့် ယာယီရပ်ဆိုင်းထားခြင်း (Temporary Suspension) ပြုလုပ်ခံရပါမည်။
- (ဃ) လုပ်ကိုင်ခွင့် ယာယီရပ်ဆိုင်းထားခြင်း ပြုလုပ်ခံရသူသည် ရပ်ဆိုင်းကာလအလိုက် ဒဏ်ကြေးကို ကောင်စီက သတ်မှတ်ထားသည့် အတိုင်း ပေးသွင်းပြီးမှသာ ပြန်လည်မှတ်ပုံတင်ခွင့် လျှောက်ထားရမည်။
- (င) လုပ်ကိုင်ခွင့် ယာယီရပ်ဆိုင်းထားသည့် ကာလတွင် အပိုင် ၁၀ ၊ (က) နှင့် (ခ) လုပ်ငန်းများကို လုပ်ကိုင်ခွင့် မရှိ။
- (စ) ယခုနှစ်တွင်မှတ်ပုံတင်ရန်ဖျက်ကွက်ပြီး၊ မှောင်နှစ်တွင် ပြန်လည်မှတ်ပုံတင်ပါက ကောင်စီက သတ်မှတ်သည့် ဝင်ကြေး (Admission Fees) ကို ပေးသွင်းပြီးမှသာ ပြန်လည်မှတ်ပုံတင်ခွင့် လျှောက်ထား ရမည်။

အမိန့် အရ

တင် ရက် ၂၇/၁/၂၀၂၀

အတွင်းရေးမှူး

(Signature)

(Signature)

ဖြန့်ဝေခြင်း -

- ကိုယ်ပိုင်စာရင်းကိုင်လုပ်ငန်းလုပ်ကိုင်ခွင့် မှတ်ပုံတင်ထားသူ အားလုံး ။